



سوال

(10) مفقود النخبر کے بارے میں

جواب

السلام علیکم ورحمة اللہ وبرکاتہ

علمائے دین فرماتے ہیں کہ ایک شخص چار سال سے مفقود النخبر ہے۔ اس کی زوجہ حنفیہ کو امام مالک کے قول کے موافق دوسرا نکاح کرنا درست ہے یا نہیں؟ مزید گزارش یہ ہے کہ اگر نکاح کے بعد زوج اول یعنی مفقود النخبر آجائے تو ایسی صورت میں یہ عورت زوج اول کو ملے گی یا زوج ثانی کے نکاح میں رہے گی؟ مینو بالکتاب توجروا یوم الحساب۔

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

زوجہ حنفیہ المذہب کو امام مالک رحمۃ اللہ علیہ کے قول کے موافق دوسرا نکاح کرنا درست ہے، کیونکہ امام مالک کا قول خلیفہ راشد حضرت عمر رضی اللہ عنہ کے قول سے مستفاد ہے۔ اور فرمان رسول اللہ صلی اللہ علیہ وسلم:

علیکم بسنتی وسنتہ الخلفاء الراشدین۔۔۔

حنفیہ کے نزدیک بھی مسلم ہے:

قال فی الموطأ امام مالک عن یحییٰ بن سعید عن سعید بن السیب ان عمر بن الخطاب رضی اللہ عنہ قال: أیما امرأة فقدت زوجها فلم تدر أین هو؟ فإنها تنتظر أربع سنین، ثم تعتد أربعة أشهر، وعشراً، ثم تحل (موطأ 332/فاروقی ملتان)

"حضرت عمر بن الخطاب رضی اللہ عنہ نے فرمایا: جس کسی عورت کا شوہر گم ہو جائے اور وہ لاپتہ ہو تو وہ چار سال انتظار کرے گی پھر چار ماہ دس دن عدت گزارنے کے بعد کسی دوسرے شخص کے لئے حلال ہوگی۔"

اور نکاح ثانی کے بعد اگر زوج اول مفقود النخبر آجائے تو اس کو نہیں مل سکتی۔ امام مالک رحمۃ اللہ علیہ فرماتے ہیں: کہ اگر عورت عدت گزارنے کے بعد نکاح کر لیتی ہے وہ اس سے ملا یا نہ ملا، تاہم پہلے شوہر کو نہیں مل سکتی۔"

اور شاہ ولی اللہ رحمۃ اللہ علیہ نے بھی اس کو مسوی میں اسی طرح تحریر کیا ہے۔ فقط واللہ اعلم بالصواب

سید محمد نذیر حسین 1286ھ

ابو محمد عبدالحق 1305ھ

سید محمد عبدالسلام غفرلہ 1299ھ

نادم شریعت رسول الاداب ابو محمد عبدالوہاب 1300ھ

قدح الجواب - واللہ اعلم - حرره ابو محمد عبدالرؤف البہاری المانفوری

جواب هذا صحیح ہے - عبدالرؤف 1303ھ

حبنا اللہ بس حفیظ اللہ

جواب صحیح ہے - ابو علی محمد عبدالرحمن الاعظم گڑھی المبارکفوری

الجواب صحیح - نمقہ محمد یسین الرحیم آبادی ثم العظیم آبادی

میں کہتا ہوں :

یہ مذہب حضرت عمر، عثمان، عبداللہ بن مسعود، عبداللہ بن عباس رضی اللہ عنہم اور تابعین میں سے امام نخی، زہری، مکحول، عطاء اور شعبی رحمہم اللہ کا ہے۔ فتح الباری شرح صحیح البخاری و تلخیص امام رافعی وغیرہما۔

اور اس پر محققین حنفیہ مثل طحاوی، شامی، صاحب جامع الرموز، صاحب خزائن العلماء اور صاحب فتاویٰ حسب المفتین کا فتویٰ ہے :

قال فی حسب المفتین، قول مالک رحمہ اللہ تعالیٰ معمول بہ فی ہذہ المسئلۃ وهو احد قولی الشافعی ولو افتی الحنفی بذلک یجوز فتواہ لان عمر قرضی بکذا فی الذی استتوتہ الجن بالمدینۃ وکفی بہ اما ولانہ منع حقبا بالغیبۃ فیفرق القاضی بینہما بمضی ہذہ الحدۃ اعتبارا بالایلاء فی العدد وملا عنہ فی السنۃ بالشہین - انتہی کلامہ - لو افتی بہ فی موضع الضرورۃ فیضی ان لا یاس بہ، کذا فی الطحاوی ورد المختار وخزانۃ العلماء وغیرہما - وان شئت التفصیل فلترجع الی الرسالۃ المسماة بمسائل اربع للاستاذ المحقق والحجر الدق المشہر فی المشرقین و فی المغربین مولانا السید / محمد نذیر حسین لازالت فیوضاتہ باطلۃ الی بقاء الملوین -

"حسب المفتین میں ہے کہ: امام مالک رحمۃ اللہ علیہ کا قول اس مسئلہ میں معمول بہ ہے اور یہی ایک قول امام شافعی رحمۃ اللہ علیہ کا بھی ہے اور اگر حنفی اسی فتویٰ کو جاری کرے تو اس کا فتویٰ جائز ہو گا کیونکہ حضرت عمر رضی اللہ عنہ نے اس کے مطابق ہی اس شخص کے متعلق یہی فتویٰ دیا تھا جس کو جنوں نے مدینہ سے برگشتہ کر دیا تھا، اور ان کا امام ہونا کافی ہے اور اس لئے بھی کہ اس مرد کا غیاب عورت کے حقوق کی بجا آوری سے مانع ہے۔ سو قاضی تعداد میں ایلاء [11] اور لعان کی سنیت کا اعتبار کرتے ہوئے شبہین پر عمل کے باعث اس مدت کے گزرنے کے ساتھ ہی ان دونوں کے مابین تفریق کر دے گا۔ انتہی۔ اگر بوقت ضرورت اس کا فتویٰ دے دیا جائے تو اس میں کوئی حرج نہیں (طحاوی [21])، رد المختار، خزائن العلماء وغیرہ) مزید تفصیل کے لئے استاد، محقق، دقیق عالم، مشرقین و مغربین میں شہرت یافتہ علامہ سید / محمد نذیر حسین صاحب، جن کا فیض شب و روز کے باقی رہے تک جاری و ساری رہے گا، کے رسالہ "مسائل اربع" کی طرف رجوع کیجئے"

فقط حرره ابو القاسم محمد عبدالرحمن الفنجانی الہور غفر اللہ تعالیٰ لہ والاسلمتہ و بجمع المؤمنین



اسمائے گرامی و مؤیدین علماء کرام :

قد اصاب من اجاب - حرره ابو محمد عبداللہ فقیر اللہ المتوطن ضلع شاہپور۔

المجیب مصیب - محمد حسین خان خورجوی

الجواب صحیح - محمد طاہر 1304ھ سلہٹی

کادم شریعت رسول الشعلین محمد تلمط حسین 1292ھ

[1] کیونکہ "ایلاء" کی مدت 4 ماہ اور لعان میں 4 قسمیں ہیں (جبکہ پانچویں میں تو جھوٹے ہونے کی صورت میں اپنے لئے غضب الہی کو دعوت دینا ہے) عدد کا خیال کرتے ہوئے مدت انتظار چار سال مقرر کی گئی ہے۔ واللہ اعلم۔۔۔ (خلیق)

[2] مفقود اور اس کی جو رو (عورت) کے درمیان تفریق نہ کی جائے گی اور جب نوے برس گزر جائیں تو اس کی موت کا حکم دیا جائے گا۔ اسی پر فتویٰ ہے، فتاویٰ عالمگیری: عربی 2/300، اردو 3/510۔۔۔ (جاوید)

هذا ما عندي واللہ اعلم بالصواب

فتاویٰ نواب محمد صدیق حسن

صفحہ: 167

محدث فتویٰ